

وزیراعظم سید یوسف رضا گیلانی کی ایم کیو ایم کے قائد الطاف حسین سے ٹیلی فون پر گفتگو تمام فیصلے ایم کیو ایم سے مشاورت اور اسے اعتماد میں لیکر کئے جائیں گے، وزیراعظم ایم کیو ایم ملک کے وسیع تر مفاد کیلئے حکومت سے ہر ممکن تعاون کرتی رہے گی، الطاف حسین حکومت اور مسلم لیگ (ن) کے مابین معاملات خوش اسلوبی سے طے پانے پر مبارکباد

لندن۔۔۔ 9 جنوری 2011ء

وزیراعظم سید یوسف رضا گیلانی نے ایم کیو ایم کے قائد جناب الطاف حسین سے ٹیلی فون پر رابطہ کر کے ملک کی موجودہ سیاسی صورتحال پر تبادلہ خیال کیا اور ملک میں مفاہمت کی فضاء کے فروغ کیلئے حکومتی اقدامات سے آگاہ کیا۔ وزیراعظم سید یوسف رضا گیلانی نے حکومت پیپوں پر ایم کیو ایم کی واپسی کا خیر مقدم کرتے ہوئے جناب الطاف حسین اور ایم کیو ایم کی رابطہ کمیٹی کا شکریہ ادا کیا۔ انہوں نے جناب الطاف حسین کو یقین دلایا کہ ایم کیو ایم کی تمام شکایات اور تحفظات دور کئے جائیں گے اور تمام فیصلے ایم کیو ایم سے مشاورت اور اسے اعتماد میں لیکر کئے جائیں گے۔ جناب الطاف حسین نے وزیراعظم سید یوسف رضا گیلانی اور مسلم لیگ (ن) کے سربراہ میاں نواز شریف کے مابین معاملات خوش اسلوبی سے طے پانے کا خیر مقدم کیا اور انہیں مبارکباد پیش کی۔ انہوں نے کہا کہ ایم کیو ایم ملک کے وسیع تر مفاد، جمہوریت کے استحکام اور عوام کی فلاح و بہبود کیلئے حکومت سے ہر ممکن تعاون کرتی رہے گی۔

ملک خصوصاً پنجاب میں گیس کی لوڈ شیڈنگ فی الفور ختم کرائی جائے۔ الطاف حسین

صدر مملکت آصف علی زرداری اور وزیراعظم یوسف رضا گیلانی سے گیس کی لوڈ شیڈنگ کے خاتمہ کا پُر زور مطالبہ

گیس کی لوڈ شیڈنگ کی وجہ سے ملک خصوصاً پنجاب میں صورتحال انتہائی پریشان کن ہو چکی ہے، عوام کی روزمرہ کی زندگی بری طرح متاثر ہو گئی ہے۔

گیس کی لوڈ شیڈنگ سے متاثرہ عوام سے الطاف حسین کا اظہار ہمدردی

لندن۔۔۔ 9 جنوری 2011ء

متحدہ قومی موومنٹ کے قائد جناب الطاف حسین نے صدر مملکت آصف علی زرداری اور وزیراعظم یوسف رضا گیلانی سے پُر زور مطالبہ کیا ہے کہ ملک خصوصاً پنجاب میں گیس کی لوڈ شیڈنگ کے خاتمہ کیلئے ہنگامی بنیادوں پر اقدامات کئے جائیں۔ اپنے ایک بیان میں جناب الطاف حسین نے کہا کہ گیس زندگی کی بنیادی ضرورت ہے اور اس کی لوڈ شیڈنگ کی وجہ سے ملک خصوصاً پنجاب میں صورتحال انتہائی پریشان کن ہو چکی ہے، عوام کی روزمرہ کی زندگی بری طرح متاثر ہو گئی ہے اور کھانے پینے تک میں عوام کو شدید مشکلات کا سامنا ہے دوسری جانب صنعتی و تجارتی سرگرمیاں بھی بری طرح متاثر ہو رہی ہیں۔ جناب الطاف حسین نے گیس کی لوڈ شیڈنگ سے متاثرہ عوام سے ہمدردی اور یکجہتی کا اظہار کرتے ہوئے حکومت سے مطالبہ کیا کہ ملک خصوصاً پنجاب میں گیس کی لوڈ شیڈنگ فی الفور ختم کرائی جائے۔

ایم کیو ایم کے قائد الطاف حسین کی مسلم لیگ ق کے رہنما چوہدری پرویز الہی اور عوامی مسلم لیگ کے سربراہ

شیخ رشید احمد سے ٹیلی فون پر گفتگو، حکومتی پیپوں پر بیٹھنے کے ایم کیو ایم کے فیصلے کے بارے میں اعتماد میں لیا

حکومتی پیپوں پر بیٹھنے کے باوجود ایم کیو ایم عوام کے مفاد کے خلاف کئے جانے والے حکومتی اقدامات کے خلاف آواز بلند کرتی رہے گی۔ الطاف حسین

لندن۔۔۔ 9 جنوری 2011ء

ایم کیو ایم کے قائد جناب الطاف حسین نے ہفتہ کی شب مسلم لیگ ق کے رہنما چوہدری پرویز الہی اور عوامی مسلم لیگ کے سربراہ شیخ رشید احمد سے ٹیلی فون پر گفتگو کی اور انہیں گزشتہ روز حکومتی پیپوں پر بیٹھنے کے ایم کیو ایم کے فیصلے کے بارے میں اعتماد میں لیا۔ جناب الطاف حسین نے چوہدری پرویز الہی اور شیخ رشید احمد سے گفتگو کرتے ہوئے کہا کہ حکومتی پیپوں پر بیٹھنے کے باوجود ایم کیو ایم عوام کے مفاد کے خلاف کئے جانے والے حکومتی اقدامات کے خلاف آواز بلند کرتی رہے گی۔ جناب الطاف حسین نے چوہدری پرویز الہی اور شیخ رشید احمد سے ملک کی موجودہ سیاسی صورتحال پر بھی تبادلہ خیال کیا۔

متحدہ قومی موومنٹ کا ایجنڈہ ملک بھر کے عوام کے مسائل کے حل کا ایجنڈہ ہے، ڈاکٹر فاروق ستار
 متحدہ کے حکومتی پیچوں پر بیٹھنے کے فیصلے سے حکومت اور اپوزیشن قومی اور عوامی مفادات کے ایک ایجنڈے پر متحد ہو گئے
 قومی مفاہمت کا سہرا قائد تحریک الطاف حسین اور ایم کیو ایم کو جاتا ہے، آج ثابت ہو گیا کہ ایم کیو ایم کا فیصلہ درست تھا
 وزیر اعظم کی جانب سے مسلم لیگ (ن) کے دس نکاتی ایجنڈے پر مثبت جواب ملک و عوام کیلئے خوش آئندہ، ایم کیو ایم کی جانب سے خیر مقدم
 خورشید بیگم میموریل ہال عزیز آباد میں لندن سے بذریعہ ٹیلی فون پریس بریفنگ

کراچی۔۔۔۔۔ 9 جنوری 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر محمد فاروق ستار نے کہا ہے کہ متحدہ قومی موومنٹ کا ایجنڈہ ملک بھر کے عوام کے مسائل کے حل کا ایجنڈہ ہے، ایم کیو ایم کے حکومتی
 پیچوں پر بیٹھنے کے فیصلے نے حکومت اور اپوزیشن کو قومی اور عوامی مفادات کے ایک ایجنڈے پر متحد کر دیا ہے، آج ثابت ہو گیا کہ ایم کیو ایم کا فیصلہ درست تھا، آج قومی مفاہمت
 کا سہرا قائد تحریک الطاف حسین اور ایم کیو ایم کو جاتا ہے۔ ان خیالات کا اظہار انہوں نے اتوار کے روز خورشید بیگم میموریل ہال عزیز آباد میں موجود صحافیوں کو لندن سے بذریعہ ٹیلی
 فون ہنگامی پریس بریفنگ دیتے ہوئے کیا۔ پریس بریفنگ میں ایم کیو ایم کی رابطہ کمیٹی کے ارکان کنور خالد یونس، واسع جلیل، اشفاق منگی، جاوید کاظمی، یوسف شاہوانی اور
 گلفر از خان خٹک بھی موجود تھے۔ ڈاکٹر فاروق ستار نے کہا کہ وزیر اعظم کی جانب سے مسلم لیگ (ن) کے دس نکاتی ایجنڈے پر مثبت جواب ملک و عوام کیلئے خوش آئندہ ہے یہ اچھی
 پیش رفت ہے جس کا ایم کیو ایم بھرپور خیر مقدم کرتی ہے جبکہ پاکستان مسلم لیگ (ن) اور اس کے سربراہ میاں نواز شریف کی جانب سے بھی الٹی میٹم اور ڈیڈ لائن واپس لینے کا ایم
 کیو ایم خیر مقدم کرتی ہے۔ انہوں نے کہا کہ ملک و قوم کے وسیع تر مفاد اور عوامی مسائل کے حل کیلئے حکومت اور اپوزیشن جماعتوں کے درمیان مفاہمت ایم کیو ایم کی کامیابی ہے
 اس کا مکمل سہرا ایم کیو ایم اور قائد تحریک الطاف حسین کے سر جاتا ہے۔ ڈاکٹر فاروق ستار نے مزید کہا کہ ایم کیو ایم کی حکومتی پیچوں پر بیٹھنے کے فیصلے نے حکومت اور اپوزیشن
 جماعتوں کو اس بات پر مجبور کیا کہ وہ قومی ایجنڈے میں جس میں مہنگائی، بے روزگاری، کرپشن، امن و امان اور غربت شامل ہیں پر متفق ہو جائیں اور ان کے حل کیلئے ایک دوسرے
 سے تعاون اور صبر و برداشت کا مظاہرہ کریں۔ انہوں نے کہا کہ یہ بات اپنی جگہ مسلمہ حقیقت ہے کہ ایم کیو ایم حکومتی پیچوں سے علیحدہ نہ ہوتی تو مسلم لیگ (ن) نہ ہی دس نکاتی
 ایجنڈہ دیتی اور نہ ہی یہ ڈیپولمنٹ ہوتی۔ ڈاکٹر فاروق ستار نے کہا کہ حکومت اور اپوزیشن جو کردار ادا کر رہی ہے وہ ایم کیو ایم کے فیصلے کے بعد ہی ممکن ہوا جس سے ثابت ہو گیا کہ
 ایم کیو ایم کا فیصلہ درست تھا۔ انہوں نے کہا کہ ایم کیو ایم کا ایجنڈہ ملک بھر کے عوام کے مسائل کے حل کا ایجنڈہ ہے، ایم کیو ایم نے ملک و قوم اور عوام کے بنیادی مسائل کی بناء
 پر ہی ایسا اقدام اٹھایا تھا۔ ڈاکٹر فاروق ستار نے کہا کہ ہم اللہ تعالیٰ کا لاکھ لاکھ شکر ادا کرتے ہیں کہ ملک کی تمام چھوٹی بڑی جماعتیں ایم کیو ایم کے اس اقدام کی تقلید کر رہی ہیں۔ آج
 ایم کیو ایم قوم کے سامنے سرخرو ہوئی ہے۔ انہوں نے کہا کہ ایم کیو ایم نے حکومت اور اپوزیشن کو قومی و عوامی ایجنڈے پر متحد کر دیا ہے، دونوں خلوص نیت کے ساتھ ملک کو
 بحرانوں سے نجات دلانے کیلئے اپنا اپنا بھرپور کردار ادا کریں اور دیگر جماعتوں کو بھی اپنا کردار ادا کرنے کا موقع دیں۔ ایک سوال کے جواب میں ڈاکٹر فاروق ستار نے کہا کہ ہم
 نے مفاد عامہ کیلئے علیحدگی اختیار کی تھی، وزیر اعظم نے پٹرولیم مصنوعات کی قیمتوں میں اضافہ واپس لیا وہ ایم کیو ایم کے اقدام کے بعد کیا، ہم شروع دن سے حکومت کی توجہ اس
 جانب دلاتے رہے ہیں اس وقت بھی جب حکومت میں شامل تھے اور اس وقت بھی ان ہی باتوں پر بات کرتے رہے۔ عوام کے بنیادی مسائل کے حل اور انہیں اجاگر کرنے کیلئے
 ہم نے جو ایکشن لیا اسکے نتیجے میں حکومت اور اپوزیشن ایک نقطہ پر متفق ہوئے۔ ایک اور سوال کے جواب میں انہوں نے کہا کہ وسیع تر مفاہمتی عمل میں وہ تمام نکات شامل ہیں جو
 عوام کے مفاد میں ہوں۔ انہوں نے کہا کہ قائد تحریک الطاف حسین کی جانب سے ملک و قوم کے وسیع تر مفاد میں رابطوں کا سلسلہ جاری تھا اور قائد تحریک الطاف حسین نے
 چوہدری شجاعت، مولانا فیصل الرحمن، شیخ رشید، سمیت دیگر جماعتوں کے رہنماؤں سے بھی رابطے کئے۔ اس موقع پر کراچی میں موجود رابطہ کمیٹی کے رکن واسع جلیل نے بھی اس
 موضوع پر میڈیا سے اظہار خیال کیا۔

ایم کیو ایم کے اہل تشیع کارکنان کو چن چن کر شہید کرنے کے واقعات کھلی سازش ہے

ایم کیو ایم کی رابطہ کمیٹی کے ارکان ہمراہ خورشید بیگم میموریل ہال عزیز آباد میں پریس کانفرنس سے خطاب

کراچی۔۔ (اسٹاف رپورٹر)

ایک منظم سازش کے تحت اہل تشیعوں کے فقہ سے تعلق رکھنے والے متحدہ قومی موومنٹ کے کارکنان کو چن چن کر شہید کرنے کا مقصد اہل تشیع افراد کو متحدہ قومی موومنٹ سے بدظن اور ان میں خوف و ہراس پھیلانے کی سازش ہے، قتل و غارتگری کا سلسلہ شہر کا امن تباہ کرنے کی سازش ہے۔ یہ بات متحدہ قومی موومنٹ کی رابطہ کمیٹی کے رکن واسع جلیل نے اتوار کے روز خورشید بیگم میموریل ہال عزیز آباد میں پریس کانفرنس سے خطاب کرتے ہوئے کہی۔ اس موقع پر ان کے ہمراہ رابطہ کمیٹی کے ارکان کنور خالد یونس، اشفاق منگی، یوسف شاہوانی، گلفر ازخان خٹک، بھی موجود تھے۔ انہوں نے کہا کہ پاکستان کے شہری اس حقیقت سے اچھی طرح واقف ہیں کہ ایم کیو ایم کے قیام سے قبل کراچی کے عوام کے اتحاد کو تقسیم کرنے کیلئے انہیں برسوں تک ایک سازش کے تحت شیعہ سنی اور دیوبندی بریلوی مسلک کی بنیاد پر آپس میں لڑایا جاتا رہا، جس کی وجہ سے یہاں فرقہ وارانہ فسادات ہوتے تھے اور عوام آپس میں باہم دست و گریباں رہتے تھے۔ قائد تحریک جناب الطاف حسین نے تحریک کے قیام کے روز اول سے ہی اتحاد بین المسلمین کیلئے رات دن کوششیں کیں اور عوام کے درمیان فقہ اور مسلکوں کی بنیاد پر پیدا کی گئیں منافرتوں کو ختم کر کے ان میں مثالی اتحاد پیدا کیا جس کی مثالیں آج تک دی جاتی ہیں۔ وہ عناصر جو اتحاد بین المسلمین سے خوش نہیں تھے وہ یہاں کے عوام کو فرقے اور مسلکوں کے نام پر تقسیم کرنے کیلئے فرقہ واریت اور مسلکی منافرت کو ہوادینے کی کوششیں کرتے رہے لیکن اللہ تعالیٰ کے فضل و کرم، ایم کیو ایم کی کی مسلسل عملی کوششوں اور باشعور عوام کے اتحاد کی بدولت فرقہ وارانہ فسادات اور عوام کو تقسیم کرنے کی کوئی بھی سازش کامیاب نہ ہو سکی۔ جب یہ سازشی عناصر شیعہ سنی اور دیوبندی بریلوی مسلک کی بنیاد پر عوام کو لڑانے میں ناکام ہو گئے تو ان سازشی عناصر نے اپنی سازش کا طریقہ کار تبدیل کر دیا ہے۔ ایم کیو ایم نے اتحاد بین المسلمین کے ذریعے سندھ بھر میں فرقہ وارانہ ہم آہنگی میں اہم کردار ادا کیا ہے ایم کیو ایم کی اس کوشش کو سبوتاژ کیا جا رہا ہے اور کراچی، حیدرآباد اور سندھ سمیت پاکستان بھر میں دوبارہ سے مذہبی منافرت پھیلانے والوں کو قابض کرانے کی کوشش کی جا رہی ہے۔ جب یہ عناصر شیعہ سنی کی بنیاد پر عوام کو آپس میں لڑانے اور عوام کے اتحاد کو پارہ پارہ کرنے کی تمام سازشوں میں ناکام ہو گئے تو ان عناصر نے اب اپنی سازش کا طریقہ واردات تبدیل کر دیا ہے اور اب ایم کیو ایم میں مختلف سطحوں پر ذمہ داریوں پر فائز ان ذمہ داروں اور کارکنوں کو چن چن کر نشانہ بنایا جا رہا ہے جو اہل تشیعوں کے فقہ سے تعلق رکھتے ہیں۔ اس سازش پر عمل درآمد کا آغاز حق پرست رکن سندھ اسمبلی سید رضا حیدر کے بہیمانہ قتل سے ہو گیا تھا جنہیں 2، اگست 2010ء کو ناظم آباد میں واقع مسجد میں اس وقت فائرنگ کر کے شہید کر دیا گیا تھا جب وہ اپنے ایک عزیز کی والدہ کی نماز جنازہ میں شریک تھے۔ اس سازش میں اب تیزی آگئی ہے اور اب تسلسل کے ساتھ ایم کیو ایم کے اہل تشیع ذمہ داروں اور کارکنوں کی ٹارگٹ کلنگ کی جا رہی ہے۔ 3، جنوری 2011ء کو ناظم آباد کے علاقے میں موٹرسائیکل سوار مسلح دہشت گردوں نے فائرنگ کر کے ایم کیو ایم ناظم آباد گلہار سیکٹر کے جوائنٹ انچارج عادل جعفری کو شہید کر دیا۔ ابھی عادل اختر جعفری شہید کا غم تازہ ہی تھا کہ گزشتہ روز یعنی 8، جنوری 2011ء کو کراچی کے علاقے پی آئی بی کالونی میں ایم کیو ایم یونٹ 57 پی آئی بی سیکٹر کے سینئر کارکن یاد عباس کو اگلے گھر کے قریب موٹرسائیکل سوار مسلح دہشت گردوں نے فائرنگ کر کے شہید کر دیا۔ اس واقعہ کے تقریباً ایک گھنٹہ بعد حیدرآباد میں ایم کیو ایم حیدرآباد سیکٹرز ان ایج کے سیکرٹری عام عباس کو موٹرسائیکل سوار دہشت گردوں نے فائرنگ کر کے شدید زخمی کر دیا، ان کی حالت تشویشناک ہے اور وہ اسپتال میں موت اور زندگی کی کشمکش میں مبتلا ہیں۔ انہوں نے کہا کہ ایک طرف تسلسل کے ساتھ ایم کیو ایم کے شیعہ ذمہ داروں اور کارکنوں کی ٹارگٹ کلنگ کے واقعات ہو رہے ہیں اور دوسری طرف سازشی عناصر کی جانب سے شیعہ عوام کو ایم کیو ایم کے خلاف ورغلائے کیلئے انہیں موبائل فونوں پر مختلف قسم کے ٹیکسٹ پیغامات بھیجے جا رہے ہیں۔ اس صورتحال سے صاف ظاہر ہے کہ یہ واقعات محض اتفاق نہیں بلکہ ایم کیو ایم کے خلاف ایک گہری اور گھناؤنی سازش کا حصہ ہیں جس کا مقصد ایم کیو ایم کی صفوں میں شامل شیعہ کارکنوں کو خوفزدہ کرنا اور انہیں ایم کیو ایم چھوڑ دینے پر مجبور کرنا ہے تاکہ سندھ خصوصاً شہری علاقوں کے عوام کو ایک بار پھر شیعہ اور سنی کی بنیاد پر آپس میں تقسیم کر دیا جائے، فرقہ وارانہ نفرتوں کی آگ بھڑکائی جائے اور ایک مرتبہ پھر 70ء اور 80ء کی دہائی کی طرح یہاں عوام کو شیعہ سنی کی بنیاد پر لڑا کر ان کے اتحاد کو پارہ پارہ کر دیا جائے۔ انہوں نے کہا کہ متحدہ قومی موومنٹ اور قائد تحریک جناب الطاف حسین گزشتہ 32 برسوں سے تمام مکاتب فکر سے تعلق رکھنے والے عوام کے درمیان مذہبی رواداری، فرقہ وارانہ ہم آہنگی، بھائی چارے اور اتحاد کیلئے شب و روز جدوجہد کر رہے ہیں۔ اس حق پرستانہ جدوجہد کی پاداش میں ایم کیو ایم کے ہزاروں کارکنان نے اپنی جانوں کے نذرانے پیش کئے۔ آج بھی ایم کیو ایم کے ایک ایک کارکن کا یہ عزم ہے کہ عوام کے درمیان فرقہ وارانہ ہم آہنگی اور اتحاد کیلئے ہمارے شہداء نے جو قربانیاں دی ہیں ہم ان قربانیوں اور قائد تحریک جناب الطاف حسین کی شب و روز محنت کو ہرگز رازیاں نہیں جانے دیں گے اور عوام کے اتحاد کے خلاف کی جانے والی اس گھناؤنی سازش کو کامیاب نہیں ہونے دیں اور اتحاد بین المسلمین، فرقہ وارانہ ہم آہنگی اور احترام انسانیت کے مشن و مقصد سے ہرگز دستبردار نہیں ہوں گے۔ ایم کیو ایم نے پاکستان کی سلامتی و بقاء

اور جمہوریت کے بہتر مستقبل کیلئے ہمیشہ مثبت کردار ادا کیا ہے اور آج بھی ہم وطن عزیز کی غیرت و حمیت اور سلامتی کیلئے خلوص دل سے ہر ممکن کردار ادا کر رہے ہیں اور جو عناصر ایم کیو ایم کو کمزور کرنے کی سازش کر رہے ہیں وہ دراصل پاکستان کو کمزور کرنا چاہتے ہیں۔ واسع جلیل نے کہا کہ ہم تو اتحاد بین المسلمین کے ساتھ ساتھ مذہبی رواداری کو بھی پروان چڑھانے کیلئے کوشاں ہیں اور چاہتے ہیں کہ تمام فقہوں، مسلکوں اور مذاہب کے ماننے والے ایک دوسرے کا احترام کریں اور احترام انسانیت کے جذبات کو فروغ دیں اور ایک دوسرے کی جان و مال اور عبادت گاہوں کا تحفظ کریں۔ ہم سمجھتے ہیں کہ جو عناصر اپنے گھناؤنے مقاصد کی تکمیل کیلئے ایم کیو ایم کے معصوم و بے گناہ کارکنوں کا لہو بہا رہے ہیں وہ ایم کیو ایم ہی کے نہیں بلکہ اتحاد بین المسلمین اور انسانیت کے کھلے دشمن ہیں۔ جو مخالفین اٹھتے بیٹھتے آئے دن ایم کیو ایم پر کراچی میں ٹارگٹ کلنگ کے واقعات میں ملوث ہونے کا شرمناک بہتان لگاتے ہیں ہم ان سے بھی سوال کرتے ہیں کہ وہ بتائیں کہ ایم کیو ایم ٹارگٹ کلنگ کر رہی ہے یا اس کے معصوم و بے گناہ کارکنوں کو چین چین کر قتل کیا جا رہا ہے؟ ایم کیو ایم کے کارکنان کی ٹارگٹ کلنگ کے مسلسل واقعات پر مذہبی رواداری، فرقہ وارانہ ہم آہنگی، اتحاد بین المسلمین اور احترام انسانیت پر یقین رکھنے والے دانشوروں، سیاستدانوں، مذہبی اسکالرز کو بھی آواز اٹھانا چاہیے۔ انہوں نے کہا کہ ہم آپ کے توسط سے صدر پاکستان محترم آصف علی زرداری، وزیر اعظم پاکستان سید یوسف رضا گیلانی، وفاقی و بیز داخلہ رحمن ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سمیت سمیت تمام ارباب اختیار سے مطالبہ کیا کہ وہ ایم کیو ایم کے کارکنوں یا دوسرے شہید اور عادل اختر جعفری شہید کے بہیمانہ قتل میں ملوث دہشت گردوں کو گرفتار کر کے قراقری سزا دی جائے اور ان قاتلوں اور جرائم پیشہ عناصر کی سرپرستی اور حمایت کرنے والے عناصر کے خلاف بھی بھرپور کارروائی کی جائے۔ ہم شہید ہونے والے ایم کیو ایم کے کارکنان کے لواحقین سے دلی تعزیت کا اظہار کرتے ہیں اور انہیں یقین دلاتے ہیں کہ ایم کیو ایم کا ایک ایک کارکن ان کے غم میں برابر کا شریک ہے۔ ہم دعا کرتے ہیں کہ اللہ تعالیٰ ایم کیو ایم ان شہید کارکنوں کو جنت الفردوس میں جگہ عطا فرمائے اور لواحقین کو صبر جمیل عطا کرے۔ ہم ایم کیو ایم کے کارکنان اور عوام خصوصاً شیعہ سنی عوام سے اپیل کرتے ہیں کہ وہ کسی بھی قیمت پر اشتعال میں نہ آئیں اور صبر حسینی سے کام لیں اور یزیدی قوتوں کو اپنے صبر کی طاقت سے شکست دیں، اپنے مثالی اتحاد کا مظاہرہ کریں اور اس بات پر یقین رکھیں کہ ہمارے معصوم و بے گناہ شہید کارکنان کے سفاک قاتل اللہ تعالیٰ کے عذاب سے نہیں بچ سکیں گے۔

ایم کیو ایم ناظم آباد گلہا ریسکٹر کے کارکن جاوید علی خان اور ایم کیو ایم ملیہ ریسکٹر کے کارکن سہیل صدیقی تنظیمی نظم و ضبط کی سنگین خلاف ورزی کرنے پر معطل

کراچی۔۔۔ 9 جنوری 2011ء

متحدہ قومی موومنٹ کی رابطہ کمیٹی نے ایم کیو ایم ناظم آباد گلہا ریسکٹر یونٹ 169 کے کارکن جاوید علی خان (رامپوری) ولد عظمت اللہ خان اور ایم کیو ایم ملیہ ریسکٹر یونٹ 101 کے کارکن سہیل صدیقی ولد یونس صدیقی کو تنظیمی نظم و ضبط کی سنگین خلاف ورزی کرنے کی بناء پر غیر معینہ مدت کیلئے معطل کر دیا ہے۔ رابطہ کمیٹی نے تمام ذمہ داران و کارکنان کو ہدایت دی ہے کہ وہ معطل کارکنان سے کسی قسم کا رابطہ نہ رکھیں۔

ایم کیو ایم ناتھ ناظم سیکٹر کے کارکن محمد نعیم ہاشمی کے انتقال پر الطاف حسین کا اظہارِ افسوس

لندن۔۔۔۔ 9 جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم ناتھ ناظم سیکٹر یونٹ 173 کے کارکن محمد نعیم ہاشمی کے انتقال پر گہرے دکھ اور دلی افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ کہ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آئین)

ایم کیو ایم بلدیہ سیکٹر کے کارکن عمران ناگوری تنظیمی نظم و ضبط کی سنگین خلاف ورزی کرنے پر تنظیم سے خارج

کراچی۔۔۔۔۔ 9 جنوری 2011ء

متحدہ قومی موومنٹ کی رابطہ کمیٹی نے ایم کیو ایم بلدیہ سیکٹر یونٹ 116 کے کارکن عمران ناگوری ولد عثمان ناگوری کو تنظیمی نظم و ضبط کی سنگین خلاف ورزی اور غیر تنظیمی سرگرمیوں میں ملوث ہونے کی بناء پر تنظیم کی بنیادی رکنیت سے خارج کر دیا ہے۔ رابطہ کمیٹی نے تمام ذمہ داران و کارکنان کو ہدایت دی ہے کہ وہ خراج شدہ شخص سے کسی قسم کا رابطہ نہ رکھیں۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی۔۔۔۔۔ 9 جنوری 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 70 کے کارکن جاوید میر کے والد محمد رمضان میر، شکار پور زون کے زول ممبر عبدالنبی کے والد غلام انبی، جام شورو زون یونٹ 3 امری چھپر کی ورنگ کمیٹی ممبر عبدالکریم چھپر کے صاحبزادے ارسلان ایم کیو ایم قبر شہداد کوٹ زون کے کارکن سید صدرا حسین کی دادی مسماۃ حاکم زاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

عوام و کارکنان عاصم عباس کی صحتیابی کیلئے اللہ تعالیٰ کے حضور خصوصی دعائیں کریں، الطاف حسین کی اپیل

لندن۔۔۔۔۔ 9 جنوری 2011ء

متحدہ قومی موومنٹ کے قائد جناب الطاف حسین نے ایم کیو ایم حیدرآباد زون سیکٹر ایچ کے سیکٹر ممبر عاصم عباس کی علالت پر گہری تشویش کا اظہار کیا ہے اور انکی جلد مکمل صحتیابی کیلئے دعا کی ہے۔ جناب الطاف حسین نے ماؤں، بہنوں، بزرگوں، نوجوانوں، عوام و کارکنان سے اپیل کی ہے کہ وہ عاصم عباس کی جلد مکمل صحتیابی کیلئے اللہ تعالیٰ کے حضور خصوصی دعائیں کریں۔ واضح رہے گزشتہ روز نامعلوم دہشت گردوں کی فائرنگ سے عاصم عباس شدید زخمی ہو گئے تھے اور انتہائی توتیشناک حالت کے باعث کراچی کے مقامی اسپتال میں زیر علاج ہیں۔

سینئر صحافی رہنماء منہاج برنا کی علالت پر الطاف حسین کا اظہارِ تشویش

لندن۔۔۔۔۔ 9 جنوری 2011ء

متحدہ قومی موومنٹ کے قائد جناب الطاف حسین نے سینئر صحافی رہنماء منہاج برنا کی علالت پر سخت تشویش کا اظہار کیا ہے اپنے ایک بیان میں انہوں نے کہا ہے کہ بزرگ صحافی منہاج برنا کی علالت باعث تشویش ہے حکومت بھی ان کی علالت کا نوٹس لے اور سرکاری سطح پر ان کا مکمل علاج کرانے کیلئے موثر اقدامات بروئے کار لائے۔ انہوں نے دعا کی کہ اللہ تعالیٰ منہاج برنا کو صحت کاملہ عطا فرمائے۔ دریں اثناء ایم کیو ایم کی رعا بطہ کمیٹی نے بھی بزرگ صحافی منہاج برنا کی علالت پر گہری تشویش کا اظہار کیا ہے اور دعا کہ ہے کہ اللہ تعالیٰ منہاج برنا کو مکمل صحتیابی عطا فرمائے۔ (آمین)

روزنامہ جنگ اخبار کے سینئر فوٹو گرافر شعیب کی والدہ محترمہ کے انتقال پر رابطہ کمیٹی کا اظہارِ تعزیت

کراچی۔۔۔۔۔ 9 جنوری 2011ء

متحدہ قومی موومنٹ کی رابطہ کمیٹی نے روزنامہ جنگ اخبار کے سینئر فوٹو گرافر شعیب کی والدہ محترمہ کے انتقال پر گہرے دکھ اور دلی تعزیت کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) دریں اثناء مرحومہ کو مقامی قبرستان میں سپرد خاک کر دیا گیا۔ نماز جنازہ و تدفین میں حق پرست رکن سندھ اسمبلی امام الدین شہزاد اور مرکزی شعبہ اطلاعات کے جوائنٹ انچارج سیف عباس اور رکن عبدالقدوس نے شرکت کی۔

ایم کیو ایم کی رابطہ کمیٹی کے رکن شعیب احمد بخاری نے مقامی اسپتال جا کر سیکٹراٹیج کے ممبر عاصم عباس کی عیادت کی

کراچی۔۔۔9 جنوری 2011ء

متحدہ قومی موومنٹ کی رابطہ کمیٹی کے رکن اور حق پرست صوبائی وزیر شعیب احمد بخاری نے کراچی کے مقامی اسپتال جا کر حیدرآباد میں گزشتہ روز نامعلوم دہشت گردوں کی فائرنگ سے زخمی ہونے والے ایم کیو ایم حیدرآباد زون سیکٹراٹیج کے ممبر عاصم عباس کے اہلخانہ سے ملاقات کی اور قائد تحریک جناب الطاف حسین کی جانب سے خیریت دریافت کی۔ اس موقع پر ایم کیو ایم میڈیکل ایڈ کمیٹی کے انچارج فاروق جمیل بھی موجود تھے۔ انہوں نے اسپتال میں موجود ڈاکٹرز اور انتظامیہ کو ہدایت دی کہ وہ عاصم عباس کے علاج و معالجے میں کسی قسم کی کسر نہ چھوڑیں۔ بعد ازاں شعیب احمد بخاری نے عاصم عباس کی صحت و تندرستی کیلئے خصوصی دعا بھی کی۔

